

6 ta' Diċembru, 1948.

Imhaller :

L-Onor. Dr. W. Harding, B.Litt., LL.D.

Emmauele Baldacchino *versus* Stella Abela et.

Ingiurja — Kworela tal-Kap tal-Familja.

Ha principio sancit mil-jurisprudenza illi, jekk persuna ghal raguni-ijet tajba tkun gwalifikata taħsch raggjoneolment, u mhux bla molic just, illi hadd ichor phamel reat għal-danna tagħha, u timputala dak ir-reat, b'daqshakk ma hix suġġetta għal proceduri ducar ingurja, purkè l-imputazzjoni ssiir bl-anqas publicità possi-

bili. Jekk b'kombinazzjoni, meta ssir l-imputazzjoni, ikun hemm xi hadd preżenti, b'daqshekk ma jintilefx dak il-privileġġ necessarjament, basta jirriżulta li l-imputazzjoni ma gietx komunikata lil persuni oħra arriċinati bla bżonn.

Il-kap ta' familja għandu dritt jipproċedi bi kwerela anki meta l-ingurja toqgot lill-familja tiegħu.

Fuq kwere'a ta' l-imsemmi Baldacchino l-imsemmijin Abela ġew imres-qin quddiem il-Qorti Kriminali tal-Magistrati ta' Malta biex jirrispondu għall-imputazzjoni li ingurjawh;

B'sentenza tagħha ta' l-ewwel ta' Settembru 1948, dik il-Qorti sabithom hatjin u kkundannathom għall-ammenda ta' 5s. kull wieħed u l-spejjeż tal-kawża;

Fuq l-appell ta' dawn Abela din il-Qorti kkunsidrat;

Mill-provi mismugħa, rettament valjati, jirriżulta illi l-kwerelati joqogħdu fid-dar adjaċenti għal dik tal-kwerelant, biha ma' biha. F'certu żmien ittehdit ilhom id-dielja li kellhom fil-biha tagħhom. Huma rrapportaw il-fatt lill-Pulizija, u lill-Konvintabli Gerada qainlu li bilfors xi hadd mill-familja tal-kwerelant qabeż ġewwa l-biha tagħhom. Sa hawn ma kienx ikun hemm l-ingurja, għaliex hu prinċipju sanċit mill-ġurisprudenza illi jekk persuna, għal raġunijiet tajba, tkun ġustifikata illi tahseb raġjonevolment, u mbux bla motiv ġust, illi hadd iehor għamel reat għad-dannu tagħha, u timputalu dan ir-reat, allura b'daqshekk ma hix sogġetta għal proċeduri għall-ingurja. Izda hi kondizzjoni, fost oħrajn, ta' l-applikabilità ta' dan il-prinċipju illi l-imputazzjoni għandha ssir bl-anqas publiċità possibili. Jekk, b'kombinazzjoni, meta ssir l-imputazzjoni jkun hemm xi hadd preżenti, b'daqshekk il-privileġġ ma jintilefx necessarjament, basta li jirriżulta li l-imputazzjoni ma gietx komunikata lil persuni oħra "arriċinati bla bżonn";

Issa, f'dan il-każ, il-kwerelati keilmu lil Edward Rizzo, lil Mary Rizzo u lil Carmela Sciberras, u qalulhom li l-membri tal-familja tal-kwerelant qagħdu jistennewhom joħorgu u mbagħad niżlu fil-biha jiehdu id-dielja. Dina kienet "publiċità bla bżonn", u f'dau is-sens ikkonkretat ruhha l-ingurja, li qabel ma kienx ikun hemm (ara sent. ta' din il-Qorti

"Karrinu Farrugia vs. Pia Zammit", 30 ta' Ottubru 1937, u s-sentenzi l-oħra fiha citati);

Issa jista' jiġi obbjettat li l-kwerelati ma semmewx lill-kwerelant, imma generikament lill-familja tiegħu kollha;

Din l-obbjezzjoni hi superata bil-konsiderazzjoni, akkolta mid-dottrina (ara Frola, Delle Ingiurie e Diffamazioni, pag. 285 et seq.), illi "per quella alta tutela che al padre di famiglia incombe sui membri di casa sua fu giudicato poter egli, vindice dell'onore di questa, portare querela per le ingiurie profferite a danno di un membro, anche maggiorenne, di questa". F'dan il-każ anki l-istess kwerelant kien inkluz fl-asserzjoni generika tal-kwerelati ("niżlc fil-bitha"), u kien sewwa li jaġixxi hu bħala kap tal-familja. Dan hu konsewenzwa loġika tal-prinċipju tad-Ditt Ruman "injuria nobis non solum per nosmetipsos, sed per eos infertur qui aut potestate aut affectu nobis conjuncti sint; hinc pater familias suspiciatur per liberos et servos....." Del resto, kien dejjem paċifiku li l-ingurja diretta generikament, bla eccezzjoni ta' xejn, kontra soċjetà — u l-familja hi soċjetà — tirriverbera ruħha fuq dawk kollha li jagħmlu parti minnha, u għalhekk kull wieħed għandu vesti ġuridika biex jaġixxi;

Għal dawn ir-raġunijiet il-Qorti tiddeċidi billi tiegħad l-appell u tikkonferma s-sentenza appellata, bl-ispejjeż kontra l-kwerelati. Dritt tad-difensuri 12s. għas-seduta tal-15 ta' Novembru 1948, u 8s. kull waħda għas-seduti l-oħra.